



(பத்தாவது பாராளுமன்றம் - முதலாவது கூட்டத்தொடர்)

இல. 175.]

பாராளுமன்றத்தின் ஒழுங்குப் பத்திரம்

2026 ஆகஸ்ட் 20, வியாழக்கிழமை, மு.ப. 9.30 மணிக்கு

வாய்மூல விடைக்கான வினாக்கள்

1.

369/2025

கௌரவ அஜித் பி. பெரேரா,— பாதுகாப்பு அமைச்சரைக் கேட்பதற்கு,— (1)

- (அ) (i) வளிமண்டலவியல் திணைக்களத்தில் பணியாற்றும் ஊழியர்களின் எண்ணிக்கை யாதென்பதையும்;
- (ii) மேற்படி திணைக்களத்தினால் வானிலைத் தகவல்கள் சேகரிக்கப்படுகின்ற முறைமைகள் மற்றும் ஒரு நாளில் தரவுகள் பெற்றுக்கொள்ளப்படும் தடவைகளின் எண்ணிக்கை வெவ்வேறாக யாதென்பதையும்;
- (iii) திணைக்களம் தாம் பெற்றுக்கொள்ளும் தகவல்களை பரிமாறிக் கொள்ளும் சர்வதேச நிறுவனங்கள் யாவை என்பதையும்;
- (iv) வானிலைத் தகவல்களைப் பெறுவதற்காக பயன்படுத்தப்படுகின்ற முறைமைகள் மற்றும் தரவுகளை சர்வதேச நிறுவனங்களுடன் பரிமாறிக்கொள்வது சர்வதேச தர நியமங்களுக்கு அமைவாக இடம்பெறுகின்றதா என்பதையும்;
- (v) மேற்படி திணைக்களத்தை முன்னேற்றுவதற்காக எடுக்கப்படும் நடவடிக்கைகள் யாவை என்பதையும்;

அவர் இச்சபைக்கு அறிவிப்பாரா?

(ஆ) இன்றேல், ஏன்?

2.

473/2025

கௌரவ ரவி கருணாநாயக்க,— நிதி, திட்டமிடல் மற்றும் பொருளாதார அபிவிருத்தி அமைச்சரைக் கேட்பதற்கு,— (1)

- (அ) (i) நாட்டில் நிறுவப்பட்டுள்ள மொத்த சுதந்திர வர்த்தக வலயங்களின் எண்ணிக்கையையும் மற்றும் ஒவ்வொரு வலயத்திலும் இயங்குகின்ற தொழிற்சாலைகளின் எண்ணிக்கையையும் வெவ்வேறாக யாதென்பதையும்;
- (ii) அந்த தொழிற்சாலைகளில் மேற்கொள்ளப்படும் உற்பத்தியின் தன்மை யாதென்பதையும்;
- (iii) அத்தகைய உற்பத்திகளில் தயார் செய்யப்பட்ட ஆடைகள் மற்றும் ஏனைய ஏற்றுமதி உற்பத்திகளும் உள்ளடங்குகின்றனவா என்பதையும்;
- (iv) அந்த தொழிற்சாலைகளில் பணி புரிகின்ற ஆண் மற்றும் பெண் ஊழியர்களின் எண்ணிக்கையை வெவ்வேறாக எவ்வளவு என்பதையும்;

அவர் இச்சபைக்கு அறிவிப்பாரா?

(2)

- (ஆ) (i) கடந்த 05 வருடங்களில் அத்தகைய உற்பத்திகள் மூலம் ஈட்டப்பட்ட ஏற்றுமதி வருமானங்களை வெவ்வேறாக எவ்வளவு என்பதையும்;
- (ii) ஏற்றுமதி வருமானத்தை அதிகரிப்பதற்காக மேற்கொள்ள முடியுமான நடவடிக்கைகள் யாவை என்பதையும்;
- (iii) ஏற்றுமதிப் பொருட்களை ஊக்குவிக்கும் போது ஏற்றுமதியாளர்கள் எதிர்நோக்கும் பிரச்சினைகள் யாவை என்பதையும்;
- அவர் இச்சபைக்கு அறிவிப்பாரா?
- (இ) இன்றேல், ஏன்?

3.

654/2025

கௌரவ சட்டத்தரணி தயாசிறி ஜயசேக்கர,— நிதி, திட்டமிடல் மற்றும் பொருளாதார அபிவிருத்தி அமைச்சரைக் கேட்பதற்கு,— (1)

- (அ) (i) 2023 ஆம் ஆண்டிலிருந்து இதுவரை சிகரெட்டுகள் மீதான வரி எத்தனை தடவைகள் திருத்தப்பட்டுள்ளதென்பதையும்;
- (ii) அத்திருத்தங்கள் யாவை என்பதையும்;
- (iii) சிகரெட்டுகள் மீது அறவிடப்படும் வரிகள் மூலம் அரசாங்கத்துக்கு கிடைக்கும் வருமானம் எவ்வளவென்பதையும்;
- (iv) இறுதியாக மேற்கொள்ளப்பட்ட வரி திருத்தத்தின் போது புகைப்பொருள் வகை சார்ந்த ஓர் உற்பத்திக்கு (சிகரெட்) அறவிடப்பட்ட வரித் தொகை எவ்வளவென்பதையும்;
- (v) வரி அதிகரிப்புக்கு முன்னர் மேற்படி உற்பத்தியொன்றின் சந்தை விலை யாதென்பதையும்;
- (vi) வரித் திருத்தத்துக்கு பின்னர் உற்பத்தியொன்றின் சந்தை விலை யாதென்பதையும்;
- (vii) சிகரெட் உற்பத்திகள் மீது வரி அறவிடுவதன் மூலம் எதிர்பார்க்கப்படும் நோக்கங்கள் யாவை என்பதையும்;
- (viii) அரசாங்கத்தின் வருமானத்தை அதிகரிக்கும் நோக்கத்துடன் சிகரெட் உற்பத்தியை அதிகரிப்பதற்கு வசதி அளிப்பதற்கு நடவடிக்கை எடுக்கப்படுமா என்பதையும்;
- அவர் இச்சபைக்கு அறிவிப்பாரா?
- (ஆ) இன்றேல், ஏன்?

4.

706/2025

கௌரவ நலீன் பண்டார ஜயமஹ,— கமத்தொழில், கால்நடை வளங்கள், காணி மற்றும் நீர்ப்பாசன அமைச்சரைக் கேட்பதற்கு,— (1)

- (அ) (i) தல்விட்டிகல நீர்த்தேக்கக் கருத்திட்டம் ஆரம்பிக்கப்பட்ட திகதி யாது;
- (ii) மேற்படி கருத்திட்டத்தின் நோக்கங்கள் யாவை;
- (iii) மேற்படி கருத்திட்டத்துக்கான ஒப்பந்தத்தில் கைச்சாத்திட்டுள்ள கம்பனிகளின் பெயர்கள் யாவை;
- (iv) இதுவரை மேற்படி கருத்திட்டத்துக்காக செலவிடப்பட்டுள்ள பணத்தொகை யாது;
- (v) தற்போது மேற்படி கருத்திட்டம் இடைநிறுத்தப்பட்டுள்ளமையை அறிவாரா;
- (vi) மேற்படி கருத்திட்டம் தொடர்பில் எடுக்கப்படும் எதிர்கால நடவடிக்கைகள் யாவை;
- என்பதை அவர் இச்சபைக்கு அறிவிப்பாரா?
- (ஆ) இன்றேல், ஏன்?

5.

986/2025

கௌரவ கிங்ஸ் நெல்சன்,— சுகாதாரம் மற்றும் வெகுசன ஊடக அமைச்சரைக் கேட்பதற்கு,— (1)

- (அ) (i) 2015 ஆம் ஆண்டு முதல் இற்றைவரை தபால் திணைக்களம் பெற்றுக்கொண்ட தொழிற்பாட்டு இலாபம்/நட்டம் ஆண்டுவாரியாகத் வெவ்வேறாக யாதென்பதையும்;
- (ii) தற்போது இயங்கும் தபால் நிலையங்களின் எண்ணிக்கை எத்தனை என்பதையும்;
- (iii) புதிதாகத் தாபிப்பதற்கு எதிர்பார்க்கப்படும் தபால் நிலையங்கள் யாவை என்பதையும்;
- (iv) புதிய தபால் நிலையமொன்றைத் தாபிக்கும்போது கவனத்திற் கொள்ளப்படும் விடயங்கள் யாவை என்பதையும்;
- (v) தற்போது திணைக்களத்தில் நிலவும் வெற்றிடங்களின் எண்ணிக்கை யாதென்பதையும்;
- (vi) திணைக்களத்திடம் உள்ள வாகனங்களின் எண்ணிக்கை மற்றும் அவற்றுள் எலம் விடுவதற்குப் பரிந்துரைக்கப்பட்டுள்ள வாகனங்களின் எண்ணிக்கை யாதென்பதையும்;
- (vii) மேற்படி திணைக்களத்தை வலுப்படுத்துவதற்காக மேற்கொள்ளப்படவுள்ள நடவடிக்கைகள் யாவை என்பதையும்;
- அவர் இச்சபைக்கு அறிவிப்பாரா?

(ஆ) இன்றேல், ஏன்?

6.

1218/2025

கௌரவ எஸ்.எம். மரிக்கார்,— பிரதம அமைச்சர் மற்றும் கல்வி, உயர் கல்வி மற்றும் தொழிற் கல்வி அமைச்சரைக் கேட்பதற்கு,— (1)

- (அ) (i) பம்பலப்பிட்டி முஸ்லிம் மகளிர் கல்லூரியில் தற்போதுள்ள கட்டடங்களின் எண்ணிக்கை யாதென்பதையும்;
- (ii) அக்கட்டடங்களுள் பல கட்டடங்கள் 75 ஆண்டுகளையும் விட பழமையானவை என்பதை அறிவாரா என்பதையும்;
- (iii) அக்கட்டடங்களுள் தற்போது பயன்படுத்த முடியாமலும் பழுதடைந்த நிலையிலும் உள்ள கட்டடங்களின் எண்ணிக்கை யாதென்பதையும்;
- (iv) அக்கட்டடங்களைப் புனரமைப்பதற்கான வேலைத்திட்டமொன்று தயார் செய்யப்பட்டுள்ளதா என்பதையும்;
- (v) ஆமெனில், அவ்வேலைத்திட்டம் எக்காலப்பகுதியில் செயற்படுத்தப்படும் என்பதையும்;
- அவர் இச்சபைக்கு அறிவிப்பாரா?

(ஆ) இன்றேல், ஏன்?

7.

1667/2025

கௌரவ சாமர சம்பத் தசனாயக,— வெளிநாட்டலுவல்கள், வெளிநாட்டு வேலைவாய்ப்பு மற்றும் சுற்றுலா அமைச்சரைக் கேட்பதற்கு,— (1)

- (அ) (i) தற்போது இஸ்ரேலில் தொழிலில் ஈடுபட்டுள்ள இலங்கையர்களின் எண்ணிக்கை யாதென்பதையும்;
- (ii) எதிர்காலத்தில் தொழிலில் ஈடுபடுவதற்காக இலங்கையர்களுக்கு இஸ்ரேலில் புதிய வேலை வாய்ப்புகள் கிடைத்துள்ளனவா என்பதையும்;
- (iii) ஆமெனில், அதற்காக பணியாளர்களைத் தேர்ந்தெடுக்கும் வழிமுறை யாதென்பதையும்;
- அவர் இச்சபைக்கு அறிவிப்பாரா?

(ஆ) இன்றேல், ஏன்?

8.

2182/2026

கௌரவ சுனில் ரத்னசிறி,— போக்குவரத்து, நெடுஞ்சாலைகள் மற்றும் நகர அபிவிருத்தி அமைச்சரைக் கேட்பதற்கு,— (1)

- (அ) (i) குருநாகல் - ஹபரணை புகையிரத வீதிக் கருத்திட்டம் ஆரம்பிக்கப்பட்ட ஆண்டு யாதென்பதையும்;
- (ii) அதற்காக மதிப்பிடப்பட்ட மொத்த செலவு யாதென்பதையும்;
- (iii) மேற்படி கருத்திட்டத்தை நடைமுறைப்படுத்துவதற்காக ஒப்பந்தம் செய்யப்பட்ட கம்பெனி யாதென்பதையும்;
- (iv) மேற்படி கருத்திட்டத்தின் காலவரையறை யாதென்பதையும்;
- அவர் இச்சபைக்கு அறிவிப்பாரா?
- (ஆ) (i) மேற்படி கருத்திட்டத்திற்காகக் கையகப்படுத்துவதற்கு உத்தேசிக்கப்பட்டுள்ள காணித் துண்டுகளின் எண்ணிக்கை யாதென்பதையும்;
- (ii) அவற்றுள் இழப்பீடு செலுத்தி கையகப்படுத்தப்பட்டுள்ள காணித் துண்டுகளின் எண்ணிக்கை யாதென்பதையும்;
- (iii) இழப்பீடு செலுத்தி கையகப்படுத்தப்பட்ட காணிகளை தற்போது இருப்பாட்சி தரப்பினர்/நபர்கள் யாவரென்பதையும்;
- (iv) மேற்படி கருத்திட்டத்தின் ஒட்டுமொத்த முன்னேற்றம் யாதென்பதையும்;
- (v) மேற்படி கருத்திட்டத்தைத் தொடர்ந்தும் முன்னெடுத்துச் செல்ல உத்தேசிக்கப்படுகின்றதா என்பதையும்;
- (vi) இன்றேல், அதற்கான கரணங்கள் யாவையென்பதையும்;
- அவர் இச் சபைக்கு அறிவிப்பாரா?
- (இ) இன்றேல், ஏன்?

9.

2185/2026

கௌரவ அஜித் கிஹான்,— கடற்றொழில், நீரியல் மற்றும் கடல் வளங்கள் அமைச்சரைக் கேட்பதற்கு,— (1)

- (அ) (i) 'தித்வா குறாவளி' காரணமாக புத்தளம் மாவட்டத்திலுள்ள இறால் செய்கையாளர்களுக்கு ஏற்பட்ட சேதங்களுக்கு இழப்பீடு வழங்குவதற்கான ஏதேனுமொரு வேலைத்திட்டம் உள்ளதா என்பதையும்;
- (ii) ஆமெனில், மேற்படி வேலைத்திட்டம் யாதென்பதையும்;
- (iii) இறால் தொழில்துறை நாட்டிற்கு அந்நியச் செலாவணியை ஈட்டித்தரும் பிரதான தொழில்துறைகளில் ஒன்றாக இருப்பதனால், மேற்படி தொழில்துறையை முன்னேற்றுவதற்கான வேலைத்திட்டமொன்று உள்ளதா என்பதையும்;
- (iv) ஆமெனில், மேற்படி வேலைத்திட்டம் யாதென்பதையும்;
- (v) இறால் செய்கையாளர்களின் உற்பத்திகளை ஏற்றுமதி செய்வதில் நிலவும் பிரச்சினைகள் இனங்காணப்பட்டுள்ளனவா என்பதையும்;
- (vi) ஆமெனில், மேற்படி பிரச்சினைகளுக்குத் தீர்வு காண்பதற்காக மேற்கொள்ளப்பட்டுள்ள நடவடிக்கைகள் யாவை என்பதையும்;
- அவர் இச்சபைக்கு அறிவிப்பாரா?
- (ஆ) இன்றேல், ஏன்?

10.

2191/2026

கௌரவ நுவன் விஜேவீர,— பிரதம அமைச்சர் மற்றும் கல்வி, உயர்கல்வி மற்றும் தொழிற்கல்வி அமைச்சரைக் கேட்பதற்கு,— (1)

- (அ) (i) இந்நாட்டின் பாடசாலைக் கட்டமைப்பில் அதிபர்களாக சேவையாற்றும், இலங்கைக் கல்வி நிருவாக சேவை, இலங்கை அதிபர் சேவை, இலங்கை ஆசிரியர் சேவையைச் சார்ந்த உத்தியோகத்தார்களின் எண்ணிக்கை வெவ்வேறாக யாதென்பதையும்;
- (ii) மேற்படி 03 சேவைகளைச் சார்ந்த உத்தியோகத்தார்கள், அதிபர்களாகச் சேவையாற்றும் போது, அவர்கள் பெறும் சம்பளத்திற்கு மேலதிகமாக அவர்களுக்குரித்தாகும் கொடுப்பனவுகள், ஒவ்வொரு சேவைக்கேற்ப வெவ்வேறாக யாவையென்பதையும்;
- (iii) இலங்கை கல்வி நிருவாக சேவை உத்தியோகத்தார்கள் பதவியுயர்வு பெறும் பொருட்டு, தேசிய பாடசாலையொன்றின் அதிபராக சேவையாற்றியிருப்பது கட்டாயமானதா என்பதையும்;
- (iv) ஆமெனில், அவ்வாறாக சேவையாற்ற வேண்டிய கால வரையறை யாதென்பதையும்;
- (v) இலங்கை அதிபர் சேவையின் தரம் III இற்கு நியமனம் பெறும் ஓர் உத்தியோகத்தார் தரம் II இற்கும், தரம் I இற்கும் பதவியுயர்வு பெறுவதற்கு எவ்வளவு காலம் எடுக்கும் என்பதையும்;
- (vi) மேற்படி பதவியுயர்வுகளைப் பெறுவதற்காக மேற்படி உத்தியோகத்தார்கள் கொண்டிருக்க வேண்டிய தகைமைகள் யாவையென்பதையும்;
- அவர் இச் சபைக்கு அறிவிப்பாரா?

(ஆ) இன்றேல், ஏன்?

பொது அலுவல்கள் ஆரம்பத்தின் போது

பிரேரணை முன்னறிவித்தல்கள்

கௌரவ கயந்த கருணாதிலக்க,— சிறப்புரிமைகள்,— பாராளுமன்ற உறுப்பினர் கௌரவ (டாக்டர்) இராமநாதன் அர்ச்சுனா அவர்கள், தனது சிறப்புரிமைகள் மீறப்பட்டுள்ளதாக 2026 ஜூலை 07 ஆம் திகதி சிறப்புரிமை கேள்விகளின் கீழ் பாராளுமன்றத்தில் எழுப்பிய விடயங்கள், 118 ஆம் இலக்க பாராளுமன்ற நிலையியற் கட்டளையின் ஏற்பாடுகளின் பிரகாரம் ஒழுக்கவியல் மற்றும் சிறப்புரிமைகள் பற்றிய குழுவிற்கு ஆற்றுப்படுத்தப்படுமாக.

பிரேரணை முன்னறிவித்தல்களும் தினப்பணிகளும்

*1.

பெண்களையும், இளம் ஆட்களையும் மற்றும் பிள்ளைகளையும் தொழிலுக்கமர்த்துதல் (திருத்தச்) சட்டமூலம் — இரண்டாம் மதிப்பீடு.

(அமைச்சரவை அங்கீகாரம் பெறப்பட்டுள்ளது.)

*2.

பாதுகாப்புப் பணியாட்டொகுதியினரின் தலைமையதிகாரி (நீக்கல்) சட்டமூலம் — இரண்டாம் மதிப்பீடு.

(அமைச்சரவை அங்கீகாரம் பெறப்பட்டுள்ளது.)

- *3. இலங்கை ஊடக உயர்தொழிலர்களின் பட்டயம்பெற்ற நிறுவகச் சட்டமூலம் — இரண்டாம் மதிப்பீடு.
(அமைச்சரவை அங்கீகாரம் பெறப்பட்டுள்ளது.)
- *4. இருப்பாட்சியாளர்களைப் பாதுகாத்தல் சட்டமூலம் — இரண்டாம் மதிப்பீடு.
(அமைச்சரவை அங்கீகாரம் பெறப்பட்டுள்ளது.)
- *5. வாடகை (நீக்கல்) சட்டமூலம் — இரண்டாம் மதிப்பீடு.
(அமைச்சரவை அங்கீகாரம் பெறப்பட்டுள்ளது.)
- *6. தண்டனைச் சட்டக்கோவை (திருத்தச்) சட்டமூலம் — விவாதம் ஒத்திவைக்கப்பட்ட விடயம் (2025 செப்தெம்பர் 24) [1].
- *7. தொலைத்தொடர்பு அறவீடு (திருத்தச்) சட்டமூலம் — இரண்டாம் மதிப்பீடு.
(அமைச்சரவை அங்கீகாரம் பெறப்பட்டுள்ளது.)
- *8. நிதி (திருத்தச்) சட்டமூலம் — இரண்டாம் மதிப்பீடு.
(அமைச்சரவை அங்கீகாரம் பெறப்பட்டுள்ளது.)
- *9. பட்டலந்த வீடமைப்புத் திட்டத்தில் உள்ள சித்திரவதைக்கூடங்கள், சட்டரீதியற்ற தடுப்பு நிலையங்களை நிறுவுதல், பராமரித்தல் ஆகியவற்றை விசாரணை செய்த ஆணைக்குழுவின் அறிக்கை,— விவாதம் ஒத்திவைக்கப்பட்ட விடயம் (2025 ஏப்ரல் 10),— “2025 மார்ச் 14 ஆம் திகதியன்று பாராளுமன்றத்தில் சமர்ப்பிக்கப்பட்ட பட்டலந்த வீடமைப்புத் திட்டத்தில் உள்ள சித்திரவதைக்கூடங்கள், சட்டரீதியற்ற தடுப்பு நிலையங்களை நிறுவுதல், பராமரித்தல் ஆகியவற்றை விசாரணை செய்த ஆணைக்குழுவின் அறிக்கை பாராளுமன்றத்தினால் பரிசீலனை செய்யப்படுமாக.” எனப் பிரேரணை கொண்டுவரப்பட்டு எடுத்தியம்பப்பெற்றது.
10. மாகாண சபைத் தேர்தல்கள் (திருத்தச்) சட்டமூலம் — இரண்டாம் மதிப்பீடு.
11. இலங்கை வசதிகள் முகாமைத்துவ நிறுவகம் (கூட்டிணைத்தல்) சட்டமூலம் — இரண்டாம் மதிப்பீடு.
12. காணி அபிவிருத்தி (திருத்தச்) சட்டமூலம் — இரண்டாம் மதிப்பீடு.
13. கோதாகொட குணரதன நாவாமி மன்றம் (கூட்டிணைத்தல்) சட்டமூலம் — இரண்டாம் மதிப்பீடு.
14. ரெட்லோ அபிவிருத்தி மன்றம் (கூட்டிணைத்தல்) சட்டமூலம் — இரண்டாம் மதிப்பீடு.

* அரசாங்க அலுவல்களைக் குறிக்கின்றது.

[1] “சட்டமூலம் இப்பொழுது இரண்டாம் முறையாக மதிப்பிடப்பெறுமாக” எனப் பிரேரணை கொண்டுவரப்பட்டு எடுத்தியம்பப்பெற்றது.

எழுத்துமூல விடைக்கான வினாக்கள்

1.

893/2025

கௌரவ (கலாநிதி) எம்.எல்.ஏ.எம். ஹிஸ்புல்லாஹ்,— கமத்தொழில், கால்நடை வளங்கள், காணி மற்றும் நீர்ப்பாசன அமைச்சரைக் கேட்பதற்கு,— (3)

- (அ) (i) அரசாங்கத்தால் வழங்கப்படுகின்ற 'அளிப்புப் பத்திரம்' அல்லது 'காணி உரிமம்' இல்லாது மட்டக்களப்பு மாவட்டத்தின், கோறளைப்பற்று வடக்கு, வாகரை பிரதேச செயலகப் பிரிவிலுள்ள அரசாங்க காணிகளில் ஆட்கள் குடியிருக்கின்றமையை அறிவாரா என்பதையும்;
- (ii) ஆமெனில், மேற்படி ஆட்களின் எண்ணிக்கை, அவர்களின் பெயர்கள் மற்றும் ஏற்புடைய விபரங்கள் யாவை என்பதையும்;
- (iii) மேற்படி அரசாங்க காணிகளிலிருந்து மேற்குறிப்பிட்ட ஆட்களை சட்டரீதியாக வெளியேற்றுவதற்கு 2017.01.01 தொடக்கம் 2025.03.31 ஆம் திகதி வரையான காலப்பகுதியில் ஏற்புடைய பிரதேச செயலாளர் அவர்களுக்கு எதிராக நீதிமன்றத்தில் வழக்குத் தாக்கல் செய்துள்ளாரா என்பதையும்;
- (iv) ஆமெனில், மேற்படி ஆட்களின் எண்ணிக்கை, அவர்களின் பெயர்கள் மற்றும் ஏற்புடைய விபரங்கள் யாவை என்பதையும்;
- (v) வழக்குத் தாக்கல் செய்யப்பட்டுள்ள ஆட்களில் மேற்குறிப்பிட்ட காலப்பகுதியில் நீதிமன்ற உத்தரவுகளுக்கமைய அரசாங்க காணிகளிலிருந்து வெளியேற்றப்பட்ட ஆட்களின் எண்ணிக்கை, அவர்களின் பெயர்கள் மற்றும் ஏற்புடைய விபரங்கள் யாவை என்பதையும்;
- (vi) வழக்குத் தாக்கல் செய்யவேண்டி இருப்பினும் ஏற்புடைய பிரதேச செயலாளரினால் வழக்குத் தாக்கல் செய்யப்படாத ஆட்கள் இருக்கின்றார்களா என்பதையும்;
- (vii) ஆமெனில், மேற்படி ஆட்களின் எண்ணிக்கை, அவர்களின் பெயர்கள் மற்றும் ஏற்புடைய விபரங்கள் யாவை என்பதையும்;
- (viii) குறிப்பிட்ட சிலருக்கு எதிராக மாத்திரம் வழக்குத் தாக்கல் செய்யப்பட்டமைக்கும், கூடுதலான ஆட்களுக்கெதிராக வழக்குத் தாக்கல் செய்யப்படாமைக்குமான காரணங்கள் யாவை என்பதையும்;

அவர் இச்சபைக்கு அறிவிப்பாரா?

(ஆ) இன்றேல், ஏன்?

2.

894/2025

கௌரவ (கலாநிதி) எம்.எல்.ஏ.எம். ஹிஸ்புல்லாஹ்,— கமத்தொழில், கால்நடை வளங்கள், காணி மற்றும் நீர்ப்பாசன அமைச்சரைக் கேட்பதற்கு,— (3)

- (அ) (i) 2017.01.01 திகதி தொடக்கம் 2025.03.31 திகதி வரையான காலப்பகுதியில், மட்டக்களப்பு மாவட்டத்தின், கோரளைப்பற்று தெற்கு, கிரான் பிரதேசச் செயலாளர் பிரிவில், அரசாங்கத்தினால் 'அளிப்புப் பத்திரங்கள்' அல்லது 'காணி உரிமம்' ஊடாக வழங்கப்பட்ட அரசு காணிகளில் மக்கள் வசிக்கின்றார்கள் என்பதை அறிவாரா என்பதையும்;
- (ii) ஆமெனில், அவ்வாட்களின் எண்ணிக்கை, அவர்களின் பெயர்கள் மற்றும் ஏற்புடைய தகவல்கள் என்பன யாவை என்பதையும்;

அவர் இச்சபைக்கு அறிவிப்பாரா?

(ஆ) இன்றேல், ஏன்?

3.

895/2025

கௌரவ (கலாநிதி) எம்.எல்.ஏ.எம். ஹிஸ்புல்லாஹ்,— கமத்தொழில், கால்நடை வளங்கள், காணி மற்றும் நீர்ப்பாசன அமைச்சரைக் கேட்பதற்கு,— (3)

- (அ) (i) காணியற்ற மக்கள் தங்களுக்குக் காணியொன்றைப் பெற்றுக் கொள்வதற்காக 2017.01.01 முதல் 2025.03.31 திகதி வரையான காலப்பகுதிக்குள் கோரளைப்பற்று தெற்கு, கிரான் பிரதேச செயலகத்தில் விண்ணப்பத்துள்ளார்கள் என்பதை அவர் அறிவாரா;
- (ii) ஆமெனில், அம் மக்களின் எண்ணிக்கை, பெயர்கள் மற்றும் ஏற்புடைய விபரங்கள் யாவை;
- (iii) அம் மக்களுக்கு அளிப்புப் பத்திரம் அல்லது காணி உரிமம் வழங்கப்பட்டுள்ளதா;
- (iv) ஆமெனில், அம் மக்களின் எண்ணிக்கை, பெயர்கள் மற்றும் ஏற்புடைய விபரங்கள் யாவை;

என்பதை அவர் இச்சபைக்கு அறிவிப்பாரா?

- (ஆ) (i) கோரளைப்பற்று தெற்கு, கிரான் பிரதேச செயலாளர் பிரிவிலுள்ள அரசு காணிகளில் குடியிருப்பவர்களில் பலருக்கு இன்று வரை அளிப்புப் பத்திரம் அல்லது காணி உரிமம் வழங்கப்படாதுள்ளது என்பதை அவர் அறிவாரா;
- (ii) ஆமெனில், அம் மக்களின் எண்ணிக்கை மற்றும் பெயர் விபரங்கள் யாவை;
- (iii) அம் மக்களுக்கு இதுவரை காணி உறுதி அல்லது காணி உரிமம் வழங்கப்படாமைக்கான காரணங்கள் யாவை;

என்பதையும் அவர் இச்சபைக்கு அறிவிப்பாரா?

- (இ) இன்றேல், ஏன்?